

الیکشن کمیشن آف پاکستان پریس ریلیز

اسلام آباد! مورخہ۔ 18 مئی 2021

حلقہ PS-70 میں ضمنی انتخاب 20 مئی کو ہوگا۔ انتخابی عمل کو صاف، شفاف پر امن اور قانون کے مطابق منعقد کرانے کے حوالے سے تمام انتظامات الیکشن کمیشن کی جانب سے مکمل کر لیے گئے ہیں۔ پولنگ کے دن جن میں سیکورٹی کے لیے پولیس کے ساتھ ساتھ پاکستان ریجنرز کے اہلکاران پر یڈائیڈنگ افسران کے ساتھ ریٹرننگ افسر کے دفتر سے انتخابی سامان کی وصولی اور انتخاب مکمل ہونے کے بعد واپسی تک ہمراہ رہیں گے۔ مزید برآں حلقے میں قائم تمام 123 پولنگ اسٹیشنز پر سیکورٹی کے خاطر خواہ انتظامات کیے گئے ہیں۔

پریڈائیڈنگ افسران کو ہدایات جاری کی گئی ہیں کہ وہ پولنگ کے دن اور فارم 45 کی تصویر کھینچنے وقت موبائل پر اپنی لوکیشن آن رکھیں گے اور وہ پولنگ ایجنٹس کے سامنے فارم 45 کی تصویر لیں گے اور فوراً ریٹرننگ افسر کو وائٹس ایپ پر پولنگ ایجنٹس کی موجودگی میں بھیجیں گے۔ انٹرنیٹ کی سہولت نہ ہونے کی صورت میں پریڈائیڈنگ افسر فوراً ریٹرننگ افسر کے دفتر پہنچ کر فارم 45 کی کاپی حوالے کریں گے ہر پریڈائیڈنگ افسر فارم 45 کی اور بجٹل کاپی بمع Snapshot بشمول Forensic details ریٹرننگ افسر کو دکھائے گا جس میں وقت اور لوکیشن معلوم ہو۔ ریٹرننگ افسر تصویر اور لوکیشن کی تفصیلات کا جائزہ لے گا اور پریڈائیڈنگ افسر کے موبائل پر موجود لوکیشن اور وقت کی تفصیلات کی تصویر اپنے موبائل سے حاصل کرے گا اور ان فراز تک تفصیلات کو اپنے آفس میں کمپیوٹر پر ٹرانسفر کرے گا۔ ہر امیدوار اپنے پولنگ ایجنٹس کی تربیت کو یقینی بنائے اور آگاہ کرے کہ کوئی بھی پولنگ ایجنٹ پریڈائیڈنگ افسر کا دستخط شدہ فارم 45 وصول کیے بغیر پولنگ اسٹیشن نہ چھوڑے۔ ہر پریڈائیڈنگ افسر متعلقہ پولنگ ایجنٹس کو فارم 45 کی دستخط شدہ کاپی پولنگ اسٹیشن پر ہی مہیا کرنے کا پابند ہوگا۔

کرونا وائرس کے حالیہ پھیلاؤ میں اضافے کے پیش نظر انتخابی میٹریل پریڈائیڈنگ افسران کے حوالے کرتے وقت پولنگ کے دن ووٹنگ کے عمل کے دوران ریٹرننگ افسر کے دفتر میں نتائج وصولی کے وقت سماجی فاصلے کو برقرار رکھنے اور دیگر SOPs جن میں ماسک اور سنٹائزر شامل ہے کے حوالے سے ہدایات بھی کی گئیں ہیں۔ تاہم اس سلسلے میں اس بات کی ہدایات بھی جاری کی گئیں ہیں کہ SOPs پر عمل درآمد کے دوران ووٹنگ کے عمل میں کسی قسم کی دشواری پیش نہ آئے اور کوئی بھی اہل ووٹر اپنے حق رائے دہی استعمال کرنے سے محروم نہ رہے۔ اگر کسی ووٹر کے پاس ماسک موجود نہ ہو تو الیکشن کمیشن کا عملہ اور ضلعی انتظامیہ ماسک فراہم کرے گی۔

(جاری ہے)

ریٹرننگ افسر کے دفتر میں خصوصی کنٹرول روم قائم کیا گیا ہے جو پولنگ کے عمل شروع ہونے سے ابتدائی نتائج کے مرتب ہونے تک کام کرتا رہے گا اس کنٹرول روم میں ریٹرننگ افسر کے علاوہ متعلقہ ڈپٹی کمشنر، پولیس اور رینجرز کے حکام یا ان کے نمائندگان موجود رہیں گے تاکہ کسی بھی غیر معمولی صورتحال کو نمٹنے کے لیے بروقت اقدامات کیے جاسکیں۔ علاوہ ازیں الیکشن کمیشن نے الیکشن کے دن کسی بھی نوعیت کی شکایت کو نمٹانے کے حوالے سے سنٹرل اور صوبائی سطح پر الگ الگ کنٹرول روم قائم کر دیئے ہیں جو پولنگ کے دن صبح 7:00 بجے سے ابتدائی نتیجہ مرتب ہونے تک بلا تعلق کام کرتے رہیں گے۔ جن کے نمبرز اور ای میل ایڈریس درج ذیل ہیں۔

- سنٹرل کنٹرول روم اسلام آباد
- ۱۔ فون نمبر 051-9204402-03
- ۲۔ فیکس نمبر 051-9204404
- ۳۔ ای میل ایڈریس complaintcell.ecp@gmail.com

- صوبائی کنٹرول روم سندھ
- ۱۔ فون نمبر 021-99203383 - 021-99202628 - 021-99204694
- ۲۔ فیکس نمبر 021-99206646
- ۳۔ ای میل ایڈریس pecelection123@gmail.com
- کراچی

- کنٹرول روم
- ۱۔ فون نمبر 0297-874382
- ۲۔ ای میل ایڈریس rops70badin@gmail.com
- ریٹرننگ افسر PS-70

الیکشن کمیشن اس بات کی توقع کرتا ہے کہ حلقہ کے ووٹر اپنا حق رائے دہی پر امن انداز میں COVID-19 کے SOPs کا خیال رکھتے ہوئے استعمال کریں گے اور اس حوالے سے الیکشن کمیشن کی جانب سے تعینات کردہ اہلکاران ان سے بھرپور تعاون کریں گے۔